

سلسلہ مطبوعات (۲۰)

فضل برلوی کے معاشریات

جدید معاشریات کے آئینے میں

پروفیسر محمد رفیع الدین صدیقی

ایم۔ اے، ایم۔ ایس (کونسلیون ورٹی گینڈیا)

مرکزی مجلسِ صنا - لاہور

فضل بریوی کے معاشی نکات

جدید معاشیات کے آئینے میں

پروفیسر محمد فیض اللہ صدیقی
ایم۔ اے، ایم۔ ایس (کونزروینی درسی کینڈیا)

مکتبہ مجلس رضا - لاہور

کتاب ————— فاضل بر بلوی کے معاشر نکات
 جدید معاشیات کے آئینے میں
 مؤلف ————— پروفسر محمد فتح اللہ صدیقی
 کتابت ————— ادارہ پروین کتابت لاہور
 مطبع ————— ملی پرنٹر ۹ سرکنہ روڈ لاہور
 طالع ————— ایم منیر قاضی
 ناشر ————— مرکزی مجلس رضا لاہور
 قیمت : دعائے خیر بحق معادین مجلس رضا
 بار اول ————— رمضان المبارک ۱۳۹۶ھ۔ اگست ۱۹۷۷ء

ملے کاپتا
 مرکزی مجلس رضا۔ نوری مسجد۔ بال مقابلہ بلوے اسٹیشن۔ لاہور

دونٹ : بیرونیات کے حضرت عبیس پیسے کے ڈکٹ بھیج کر طلب فرمائیں۔

تعارف مؤلف

پروفیسر محمد نسیع اللہ عدیقی بیکم مارچ ۱۹۳۲ء کو مراد آباد (بھارت) میں پیدا ہوئے۔ انہوں نے لکھنؤ، لاہور اور کنیٹڈا میں اپنی تعلیمِ مکمل کی۔ ان کے اساتذہ میں یہ حضرات قابل ذکر ہیں:

- ۱ - علامہ تاجور بخیب آبادی
- ۲ - پروفیسر اشغاف احمد
- ۳ - ڈاکٹر عبادت بریلوی
- ۴ - پروفیسر سید وقار عظیم
- ۵ - ڈاکٹر ابواللیث صدیقی
- ۶ - صوفی علام مصطفیٰ تبسم
- ۷ - ڈاکٹر عبد اللہ،
- ۸ - ڈاکٹر اختر

بیرونی مالک کے اساتذہ میں یہ حضرات قابل ذکر ہیں:

(URQUHART)

۱ - پروفیسر ارک ہارٹ

(SLATER)

۲ - ڈاکٹر سلیٹر

(SMITH)

۳ - ڈاکٹر اسمٹھ

(DANE USHER)

۴ - ڈاکٹر دین اشر

(AICHESON)

۵ - پروفیسر ایچیسون

پروفیسر فیض الحق صدیقی نے ۱۹۵۲ء میں پنجاب یونیورسٹی (لاہور) سے ایم۔ اے (معاشیات) کیا اور ۱۹۷۹ء میں کوئنزر یونیورسٹی (کنیڈا) سے ایم۔ ایس (معاشیات) کیا۔ وہ تقریباً میں سال سے معاشیات پڑھا رہے ہیں اور پاکستان کے ان چند اساتذہ میں سے ایک ہیں جو معاشیات کی جدید ترین تکنیک سے واقعہ ہیں۔

پروفیسر صدیقی ۱۹۵۳ء اور ۱۹۵۶ء میں پاکستان فضائیہ سے بھی منسلک ہے اور موجودہ پاک فضائیہ کے سربراہ ایر مارشل ذو الفقار علی خاں سے پرواز کی تربیت حاصل کی۔ لیکن کتاب تقدیر نے علمی فضاؤں میں پرواز لکھی بختم اس لئے وہ فضائیہ کو نیبر باز کہہ کر علمی دنیا میں آگئے اور بندگان خدا کی زندگی کا سامان بن گئے۔

پیش لفظ

اعلیٰ حضرت امام اہل سنت، مجدد دین و ملت، ولانا شاہ احمد رضا خاں بریلوی
قدس سرہ موجودہ صدی کی وہ عجفری شخصیت ہیں جن کا مجمل تعارف وہی کر سکتا ہے جو
اُن جیسا جامع المعلوم ہو۔ کسی فن کا ماہر حب انبیاء اُس فن میں گفتگو کرتے ہوئے دیکھتا
ہے تو انگشت بدنداں رہ جاتا ہے جنار فیح اللہ صدیقی پر وغیر معاشریات نے جب آپ
کے پیش کردہ معاشی نکات پڑھتے تو انہوں نے دل کھول کر خراج تحسین پیش کیا۔ موجودہ
صدی کاریع اول وہ بلا خیز درخوا کر بڑے بڑے علماء اور پیدرا ثابت قدم نرہ سکے
لیسے ذقت میں اعلیٰ حضرت بریلوی نے "تذیر فلاح ونجات اصلاح" کے نام سے امت مسلمہ
کی معاشی بہبود کی خاطر چار تجاویز پیش کی تھیں جو اج بھی اپنے اندر دزن رکھتی ہیں اور
امام احمد رضا بریلوی کی ثرف نگاہی کی شاہد ہیں۔ پیش نظر مقابلہ میں ان ہی تجاویز پر
انہمار خیال کیا گیلے ہے۔

امام احمد رضا بریلوی قدس سرہ کا معاشی نظریہ ایک سچے مسلمان کی طرح وہی تھا جسے
"نظام مصطفیٰ" (صلی اللہ علیہ وسلم) سے تعمیر کیا جاتا ہے۔ ارشادات الیہہ ہماری راستہ نانی
کرتے ہیں کہ چوپاٹوں کی طرح ہمارا مقصد زندگی محض کھانا پینا نہیں بلکہ اللہ تعالیٰ اجل مجبور
کی اطاعت ہے۔ غلام ہوں یا اعمال، معاشریات ہوں یا بیانیات ہر اعتبار سے اللہ
تعالیٰ کی اطاعت ناگزیر ہے اور اللہ تعالیٰ کی اطاعت جنور سرو رکونین صلی اللہ علیہ وسلم
کی اطاعت کے بغیر نہیں ہو سکتی، امام احمد رضا بریلوی قدس سرہ کی تعلیمات کا حاصل
ہی یہ تھا کہ دامن مصطفیٰ (صلی اللہ علیہ وسلم) سے وابستہ ہو کر اطاعتِ الہی اختیار کرو

نکرنا شے ازاد ہو جاؤ گے۔ ارشاد باری تعالیٰ ہے۔ نَحْنُ قَسَمْنَا بَيْنَهُمْ مَعْيَشَتَهُمْ فِي الْجَيْوَةِ الْبَيْنَ زَرْفٍ رَكْوَعٍ ۚ، ہم نے ان میں ان کی زیست کا سامان دنیا کی زندگی میں باٹا دُمَّا مِنْ دَأَبَةٍ فِي الْأَرْضِ إِلَّا عَلَى اللَّهِ رَزْقُهَا هُوَ رَوْعٌ ۚ، اور زین پر چلنے والا کوئی ایسا نہیں جس کا رزق اللہ کے ذمہ کوم پر نہ ہو۔ (کنز الایمان)

موجودہ صدی کے آغاز میں یہ مسئلہ موضوع بحث بnarہا کہ ہندوستان دارالاسلام ہے یا دارالحرب؟ علماء کے ایک گروہ نے ہندوستان کو دارالحرب قرار دیا اور اس بنابر (۱) مسلمانوں کے لئے ہندوستان سے ہجرت لازم قرار دی (۲)، ہندوستان میں کفار سے سودی کا رو بار جائز قرار دیا۔

تحریک ہجرت بڑے زور شور سے چلی۔ ہزاروں افراد اپنی جانداریں برائے نام قیمت پر فروخت کر کے افغانستان چلے گئے وہاں اتنی کنجائش کھا بھتی، وہاں آئے تو پاس پھجنی کوڑی بھتی نہ بھتی۔

سود ایک الی لغت ہے جو فلاں اور بحالی کی راہ دکھاتا ہے، سود اخiram النسبت ختم کو دیتا ہے اور حب سود در سود کا چکر چلتا ہے تو آدمی کی زندگی اجریں ہو جاتی ہے۔ مسلمان پہلے ہی ہندوؤں کے سودی شکنخے میں حکمراء ہوئے تھے۔ اس فتوے نے رہی ہی کسر پوری کردی۔

اعلیٰ احشرت امام احمد رضا بریلوی قدس سرہ نے فتویٰ دیا کہ ہندوستان دارالاسلام ہے اگر اس فتوے کو پیش نظر کھا جاتا تو ہجرت کے سبب پیش آنے والی معاشی تباہی نہ آتی اور نہ ہی قوم سود کے چکر میں متلا ہو کر معاشی ابتڑی کا شکار ہوتی۔

لہ اس مسئلے کی تحقیق کرنے رسالہ دو اہم فتوے "شائع کردہ مکتبہ قادریہ - جامعہ نظامیہ رضویہ اندر ون لوہاری گیٹ، لاہور۔ ملاحظہ کیا جائے۔ (رادارہ)

مُحَسِّن ملکت امام احمد رضا بریلوی قدس سرہ نے "کفل الفقیر الفاہم فی احکام قرطاس الدراہم" بیں الیسی مدربیز بیان فرمائی ہیں جن سے سودی کا وبا کے بغیر فائدہ حاصل کی جاسکتا ہے۔

گداگوئی ایسی آفت ہے جو قومی جسم میں ایک ناسور کی حیثیت رکھتی ہے پر نہ صرف ذہنی انحطاط کی اشہا ہے بلکہ پوری قوم کے لئے ایک غلطیم المیہ ہے۔ اعلیٰ حضرت فرم رہے ہیں کہ رسالہ مبارکہ "بیرون الامال فی حکم الکسب والسوال" میں مانگنے کی بھروسہ پر زندگی میں فرمائی گئی تھی اور کسب معاش کے دیگر ذرائع کی اہمیت بیان فرمائی جس سے افرادی اور اجتماعی معاشی خوش حالی کے دروازے کھل جلتے ہیں۔


کاش! اہل سنت کے ارباب قلم ذرائع ابلاغ کی اہمیت محسوس کرتے
اور اعلیٰ حضرت دیگر علماء اہل سنت کی قابل قدر خدمات کو منتظر نام پر لاتے
وَمَا ذَالِكَ عَلَى اللَّهِ بِعَزِيزٍ.

نیز نظر کرتا بچہ "مرکزی مجلس رضا لاہور" طبع کر واکر بلا قیمت شائع کر دی
ہے۔ اس سے قبل مجلس ہذا اعلاء خفت سے متعلق متعدد رسائل و کتب چھپو اکر
ہزاروں کی تعداد میں مفت تقسیم کر چکی ہے۔ اللہ تعالیٰ ارائیں ادارہ اور معادنین
ادارہ و پختہ نجیب عطا فرمائے آئین ثم آمین بجاه سید المرسلین صلی اللہ
علیہ وآلہ وسلم۔

محمد عبد الحكیم شرف قادری

للمؤرخ

بِسْمِ رَحْمَنِ الرَّحِيمِ



بِسْمِ اللّٰہِ الرَّحْمٰنِ الرَّحِیْمِ

فاضل بریلوی کے معاشی نکات

جدید معاشیات کے آئینہ میں

پروفیسر محمد فیض اللہ صدیقی (ایم۔ اے، ایم۔ ایس (کونسلیوریو سٹی، کینیڈا)

ڈاکٹر محمد مسعود احمد صاحب نے مولانا احمد رضا خاں بریلوی پر جو تحقیقی کام کیا ہے وہ علمی دنیا میں محتلوج تعارف نہیں۔ اپنی تحقیق کے دوران ڈاکٹر صاحب کی دور رس نکاپیں مولانا احمد رضا خاں کے ان نکات کی طرف مرتکنہ ہو گئیں جو انہوں نے مسلمانوں کی اقتصادی زبانی و معاشی بدحالی کو دور کرنے کے لئے اپنے رسائے "تذہیر فنلاح و نجات و اصلاح" میں تحریر فرمائے اور جو ۱۹۱۲ء / ۱۳۳۱ھ کلکتہ سے شائع ہوئے۔ ان نکات کی تفضیل یہ ہے:-

۱۔ ان امور کے علاوہ جن میں حکومت دخل انداز ہے مسلمان اپنے معاملات باہم فیصل کریں تاکہ مقدمہ بازی میں جو کروڑوں روپے خرچ ہو گیں اپس انداز ہو سکیں۔

۲۔ بمبئی، کلکتہ، رنگوں، مدراس، جیدر آباد دکن کے تونگر مسلمان اپنے بھائیوں کے لئے بنیک کھو لیں۔

۳۔ مسلمان اپنی قوم کے سوا کسی سے کچھ نہ خریدیں۔

۳۔ علم دین کی ترقیج و اشاعت کریں۔

پچار نکات بظاہر بسی مختصر ہیں لیکن ان میں معانی کا جو ذخیرہ پوشیدہ ہے اس کے اظہار کے لئے ڈاکٹر صاحب نے مجھے منتخب فرمایا ہے کہ میں بحثیت معاشیات کے طالب علم ان نکات کی وضاحت کروں۔ یہ کام بہت بڑا ہے اگرچہ گذشتہ میں سال سے معاشیات پر درس دے رہا ہوں لیکن اس کے باوجود میں سمجھتا ہوں کہ میرا علم بہت محدود ہے۔ اپنے احساسات کو قلمبند کرنے کے لئے مجھے الفاظ نہیں ملتے۔ پھر بھی میں نے ارادہ کیا ہے کہ ان نکات کی وضاحت کرنے کی پوری پوری کوشش کروں۔

علامہ اقبال نے فرمایا ہے سے

تقديرِ احمد کیا ہے کوئی کہہ نہیں سکتا
مومن کی فراست ہوتی کافی ہے اشارہ

بلاشبہ مومن کے اشارے ہیں اور مومن بھی کیسا مومن کہ جس کی ہر سائنس مشریق رسول اللہ علیہ وسلم سے معطر تھی۔ ان اشاروں میں جہاں معنی پوشیدہ ہے۔ اس سے پہلے کہ ان نکات پر بحث کروں، بطور تمہید کچھ عرض کرنا چاہتا ہو۔ ۱۹۱۲ء میں جب کہ یہ نکات شائع ہوئے برصغیر میں علم اقتصادیات کا مطابع عام نہیں تھا۔ دنیا کے دیگر ترقی یافتہ ممالک مثلاً انگلینڈ، امریکہ، فرانس اور جرمنی وغیرہ میں دانشوروں کا ایک مخصوص حلقہ اس علم کے اکتساب کی طرف مائل تھا۔ معاشیات پر افادہ کتابیں لکھی جا چکی تھیں اور تکمیلی جاری ہیں لیکن عوام کی توجہ اور رچپی اس مضمون کے متعلق بہت کم تھی۔ طلباء اس مضمون کو خشک سمجھ کر اس سے گریز کرتے تھے۔

پہلی جنگ عظیم کے بعد ادرا خاص طور پر ۱۹۲۹ء کی عظیم عالمی سردمباری کے بعد

معاشیات کی اہمیت میں جس تیزی سے اضافہ ہوا ہے وہ اپنی مثال آپ ہے۔ امریکہ میں کالجوں اور یونیورسٹیوں میں معاشیات کے طلباء کی تعداد بہت کم تھی۔ خواتین خصوصاً مضمون پڑھنے سے کترائی تھیں لیکن ۱۹۲۹ء اور اس کے بعد حالات یک لمحت بدلت گئے اور معاشیات کے طلباء کی تعداد میں بے اندازہ اضافہ ہوا۔ اور اب تو امریکی ماہرین تعلیم اس بات پر غور کر رہے ہیں کہ پارامی سطح ہی سے طلباء کو معاشیات کی تعلیم دی جائے۔

بہر حال یہ امرِ اتفاق ہے کہ علم اقتصادیات میں عوام اور حکومتوں کی دلچسپی کا آغاز ۱۹۲۹ء کی عالمی سرد بازاری کی وجہ سے ہوا۔ کادبازاری کو قابو میں لانے کے لئے کلاسیکی نظریات موجود تھے لیکن اس عظیم عالمی کادبازاری نے ان نظریات کو باطل کر دیا اور اس بات کی ضرورت شدت سے محسوس کی گئی کہ ایک ایسے نئے نظریہ کی ضرورت ہے جو اس کادبازاری پر قابو پانے میں مدد دے سکے۔ بالآخر ۱۹۳۶ء میں ایک انگریز ماہر اقتصادیات جے ایم کینیز (J. M. Keynes) نے اپنا مشہور زمانہ "نظریہ دزگار و آمدی" پیش کیا جو اقتصادیات کے میدان میں ایک انقلاب، کا سبب بنا۔ اس انقلابی نظریے نے حکومتوں کو اس قابل کر دیا کہ وہ اس عالمی سرد بازاری پر مکمل قابو پالیں۔ کینیز کو ان کی خدمات کے صلیب میں ناج برطانیہ نے لارڈ کے خطاب سے لوازا جو کسی بھی انگریز کے لئے اعلیٰ نزین خطاب ہے اور باعثِ افتخار ہے۔

اس تنبیہ سے میری غرض صرف اتنی ہی ہے کہ ناظرین یہ ذہن نشین کر لیں کہ جدید اقتصادی نظریات کی ابتدا ۱۹۳۶ء کے بعد سے ہی ہوئی اور یہ بات کس مدت رہ جیرت انگریز ہے کہ نکاہِ مردِ مومن نے ان جدید اقتصادی تقاضوں کی جھلک ۱۹۴۷ء میں دکھادی تھی۔ اگر ۱۹۴۷ء سے مولانا احمد صناخاں بریلوی کے نکات پر غور و فکر کیا

جاتا اور صاحبِ حیثیت مسلمانوں ہندوستانی مسلمانوں کی
حیثیت معاشری اعتبار سے انتہائی مستحکم ہوتی۔

آئیے اب ان نکات پر اگلے بحث کی جانے جیسا کہ عرض کیا گیا مولانا برطیوی
کے ان نکات کی تعداد چار ہے جس میں سے تین کا تعلق میرے نزدیک جدید اقتصادیا
کی روح سے ہے اور چوتھا علم دین کی ترویج و اشتاعت سے متعلق ہے

(۱) پہلا نکتہ یہ ہے :-

"ان امور کے علاوہ جن میں حکومت دخل انداز ہے مسلمان
اپنے معاملات یا ہم فیصل کریں تاک مقدمہ بازاری میں جو کروڑوں
روپے خرچ ہو رہے ہیں پس انداز ہو سکیں یہ"

اس نکتے میں اہم بات "پس اندازی" ہے۔ فضول خرچ کی نہادت ہمارے رسول صلی اللہ علیہ وسلم نے آج سے تیرہ سو سال قبل ہی کر دی تھی۔ جدید باہرین اقتصادیات فضول خرچ کی بے حد نہادت کرتے ہیں۔ ان کے نزدیک غیر پیداواری کاموں پر کرنے جانے والے اخراجات قطعاً غیر پیداواری حیثیت رکھتے ہیں۔ اگر برصغیر کے مسلمانوں کی بیویوں صدی عیسوی میں پاکستان بننے سے پہلے تک کی اقتصادی زندگی کا مطالعہ کیا جائے تو ہمیں معلوم ہو گا کہ مسلمانوں نے باہمی مقدمہ بازاریوں پر کروڑوں روپے ضائع کئے۔ یو۔ پی۔ ٹی۔ نیشنل نہاد سے پہلے مسلمانوں کی تعداد ہندو روں کے مقابلے میں ۳۴ فیصد تھی لیکن اقلیت ہونے کے باوجود وہ یک باعث اور پروقار زندگی گزار رہے تھے۔ مسلمانوں کی اقتصادیات اور ان کی خوشحالی کا انحصار زینداری پر تھا۔ یو۔ پی۔ میں مسلم نوازین، راجاویں اور زینداروں کی کمی نہ تھی۔ زیندار اس صوبے میں وہ افراد ہوتے تھے جو کم از کم ایک گاؤں کے مالک ہوتے تھے۔ لیکن میں اپنے ذاتی مشاہدہ کی بنا پر یہ کہہ سکتا ہوں کہ جنہر مقدمہ بازاریوں میں بچپنے

رہتے تھے۔ ایسا محسوس ہوتا تھا جیسے مقدمہ بازی ان صاحبان کا دلچسپ ترین مشغله ہے۔ میرے ایک قریبی عزیز جو زمیندار تھے بارہ برس سے مسلسل ہمارے گھر آتے رہتے تھے۔ دریافت کرنے پر معلوم ہوا کہ وہ اپنے ہم زلف سے مقدمہ بازی کے سلسلے میں آتے جاتے رہتے ہیں۔ یہ سلسلہ اس وقت تک جاری ہا جب تک کہ تقیم ہند کے بعد ہندوستان کے وزیر داخلہ ولیم بھائی پیش نے پوچھی کے مسلمانوں کی معیشت پر زمینداری کا خاتمه کر کے بھرپور وارکیا اور مسلمانوں کی اقتصادیات کی روپیہ کی ہڈی توڑ دی

فاضل بریلوی کے پہلے نکتے سے اس بات کی وضاحت ہو جاتی ہے کہ وہ مقدمہ بازی پر کئے جانے والے اخراجات کو ناپسندیدگی کی نظر سے دیکھتے تھے۔ پہلی بات تو یہ کہ اس طرح مسلمان آپس میں مخالفت پر تکریر رہتے تھے۔ دوسری اور اہم بات یہ تھی کہ یہ کروڑوں روپیہ جو مقدمہ بازی کی نذر ہو رہا تھا کاشش کر اگر بچا یا جاسکتا تو مسلمانوں کے کس قدر کام آتا۔ یہ اخراجات قطعاً غیر ضروری تھے۔ اگر مفہومت اور سمجھ بوجھ سے کام یا جاتا تو اکثر و بیشتر مقدمات کی ضرورت ہی باقی نہ رہتی اور معاملات یا ہمی صلاح و مشورے سے طے ہو جاتے اور مسلمانوں کا سرمایہ غیردوں کی تقویت کا باعث نہ بنتا۔

فاضل بریلوی نے ۱۹۱۲ء میں لیک اندازی کی مدد ایت فرمائی تھی کیونکہ انہیں احساس تھا کہ مسلمانوں کی اقتصادی بحالی دور کرنے کا یہی بہترین علاج ہے کہ وہ غیر ضروری اخراجات یکسرت کر دیں اور اس طرح جو کچھ لیں انداز ہو وہ اپنی فلاح دبھیو دپھر کریں۔ ۱۹۲۶ء میں کینٹر نے اپنا تصریحی "روزگار و آمدنی" پیش کر کے جدید اقتصادیات کی بنیاد مصیبوط کی۔ اس کے نظر پر کی اہم ترین مساوات یہیں پچت اور سرمایہ کاری سب سے اہم متغیرات (Variables) ہیں۔

اس کے نزدیک معاشت میں اقتصادی توازن کے لئے یہ شرط ہے کہ
بچت = سرمایہ کاری

جب تک یہ شرط پوری ہوئی رہے گی سرمایہ دارانہ معاشت میں توازن برقرار
رہے گا۔ لیکن جہاں ان دونوں میں عدم مساوات پیدا ہوئی معاشت کا توازن بگڑ
جائے گا یا تو معاشرہ کساد بازاری کا نشکار ہو جائے گا یا افراط از کا۔ دونوں
ہی صورتیں سماجی، سیاسی اور اقتصادی نقطہ نظر سے خطرناک ہیں۔ لہذا کوشش اس
بات کی ضروری ہے کہ بچت اور سرمایہ کاری میں توازن برقرار رہے۔ فرد یا افراد کے
لئے یہ توازن لانا بے مشکل ہے۔ لہذا کینز نے حکومتوں کو مشورہ دیا کہ وہ معاشی
افعال میں بھرپور حصہ لیں۔ اب تک ماہرین معاشیات حکومتوں کو چند ضروری شعبوں
(مشلاً دفاع، پولیس، صحت، تعلیم اور رسل درسائل وغیرہ) میں حصہ لینے کے علاوہ
باقي شعبوں سے دور رہنے کی تجویز دیتے تھے تاکہ معاشرہ میں فرد کی اقتصادی آزادی
متاثر نہ ہو۔ حکومتیں اس پر عمل بھی کرتی تھیں لیکن ۱۹۲۹-۳۰ء کی عالمی کساد بازاری
نے قدیم ماہرین معاشیات کے اس نظریے کو غلط ثابت کر دیا۔ ادھر کینز کے
مشورہ پر عمل کیا گیا۔ حکومتوں نے معاشت کے ہر شعبے میں بھرپور حصہ لیا اور تیجھے
یہ ہوا کہ دنیا کو کساد بازاری سے بنجات مل گئی اور کینز کو انگلینڈ کا اعلیٰ ترین اعزاز ملا۔
 موجودہ دور، اقتصادی منصوبہ بندی کا دور ہے۔ دنیا کے بیشتر ممالک ملک
کی خوشحالی میں اضافہ کے باقاعدہ منصوبے بناتے ہیں۔ ان منصوبوں کی میعاد ٹھوٹ
ہ سال ہوتی ہے۔ انقلاب روس کے بعد کیوں نہ ماہرین اقتصادیات نے
روس کی معاشی ترقی کے لئے ونج سالہ ترقیاتی منصوبوں کا آغاز کیا۔ آج لپساندہ ممالک
بھی اقتصادی ترقی کی دوڑ میں شامل ہو چکے ہیں۔ روس کے بعد بیشتر ترقی پذیر ممالک
میں پنج سالہ ترقیاتی منصوبوں کو مقبولیت مختی ہے اور ان ممالک میں اقتصادیات

ماہرین ملکی وسائل کو مد نظر رکھتے ہوئے منصوبہ بندیوں میں مشغول ہیں۔ جہاں اقتضادی منصوبہ بندی میں دیگر اور باتوں کا خیال رکھا جاتا ہے وہاں ماہرین اس بات کی طرف خصوصی توجہ دیتے ہیں کہ منصوبوں کی تکمیل کے لئے کن ذرا لٹھ سے رقم حاصل کی جاسکتی ہے۔ منصوبوں کے لئے رقم دو ذرا لٹھ سے حاصل ہوتی ہے۔

(۱) ملکی بچت اور (۲) فرضے

ملک میں اگر بچت کی شرح اور پنجی ہے تو ملکی ذرا لٹھ ہی سے منصوبوں پر عمل شروع ہو جاتا ہے لیکن بچت کی شرح کم ہونے کی صورت میں حکومت کو ہنسیر ملک قرضوں کا سہارا لینا پڑتا ہے۔ منصوبہ بندی کی تکمیل کے لئے ایک تیراطریقہ بھی ہوتا ہے اور وہ یہ کہ حسب ضرورت ملک کامرزی بینک نوٹ چھاپ چھاپ کر حکومت کے حوالے کرتا رہے۔ لیکن یہ طریقہ ارزان ہونے کے ساتھ ساتھ بے حد خطرناک بھی ہے۔ اس سے ملک میں افراطی ارزان ہجاتا ہے اور اگر افراطی ارزان پر حکومت جلد قابو نہ پاس کے تو پھر اس کے نتائج انہی نیگین ہوتے ہیں اور میشیت نیاہ ہو جاتی ہے۔

لہذا سب سے آسان طریقہ یہ ہے کہ ملک میں بچتوں کی بہت افزائی کی جائے اور لوگوں کو بچت کرنے پر مجبور کیا جائے۔ پسمندہ حمالک میں بچت کی شرح بہت کم ہے اس کی وجہ یہ ہے کہ لوگوں میں بچت کی اہلیت بہت کم ہے کیونکہ ان کی آمدنیاں بسیار قلیل ہیں۔ اگر افراد کی آمدنیوں میں مخواڑا بہت اضافہ ہوتا بھی ہے تو افراد سے اشیائے صرف پر خرچ کر دیتے ہیں۔ ماہرین نے اندازہ لگایا ہے کہ بیشتر ترقی پذیر حمالک میں سرمایہ کاری کی شرح ۵ فیصد سے ۸ فیصد ہے جب کہ ترقی یا حمالک میں یہ شرح ۱۵ فیصد سے ۱۸ فیصد ہے یعنی ترقی پذیر حمالک اپنی قومی آمدنی کا صرف ۵ سے ۸ فیصد حصہ سرمایہ کاری کے لئے خرچ کرتے ہیں جب کہ اقتضادی

ترقی کا تقاضا ہے کہ قومی آمدنی کا کم از کم ۱۵ فیصد سرمایہ کاری کے لئے وقف کر دیا جائے جیسا کہ ہم پہلے دیکھ چکے ہیں کہ کینز کی مشہور زمانہ مساوات کے مطابق

بچت = سرمایہ کاری

اگرچہ زیادہ ہیں تو سرمایہ کاری زیادہ ہو گی لیکن بچتیں اگر کم ہیں تو اقتصادی ترقی کی رفتار بیخ دست ہو گی ۱۹۵۸ء میں ایک امریکی ماہراقتصادیات کولن کلارک (Collin Clark) نے بھارت، چین اور پاکستان کے لئے یہ اندازہ لگایا تھا کہ ان ممالک کی اقتصادی ترقی کے لئے یہ ضروری ہے کہ یہاں کے افراد کم از کم قومی آمدنی کا ۱۲ فیصد پس انداز کریں اور اسے سرمایہ کاری میں لگائیں۔ لہذا آج کل ہر ملک میں خواہ وہ پسمند ہو یا ترقی یافتہ، بچت میں نہ فائدہ کے لئے مختلف اسکیموں پر عمل کیا جاتا ہے۔ خود پاکستان میں ہماری حکومت نے ایسی بہت سی اسکیمیں راجح کر رکھی ہیں جن سے چھوٹی چھوٹی بچتوں کی بہت افزائی ہوئی ہے۔ یہ سب کچھ اس لئے ہے کہ ملک کے ترقیاتی منصوبوں کے لئے ہمیں دستم کی ضرورت ہے اور اس رقم کو حاصل کرنے کا بہترین طریقہ ملکی بچت کے ذریعہ ہے۔

اب اہلِ دل اور اہلِ نظر در اس ماحل کو ذہن میں رکھیں جب کہ ۱۹۱۲ء میں مولانا احمد رضا خاں نے مسلمانوں کو اس بات پر عمل کرنے کی تلقین کی تھی کہ وہ غیر ضروری اخراجات سے پرہیز کریں اور زیادہ سے زیادہ پس انداز کریں اور آج کے ماحول پر نظر ڈالیں جب کہ حکومتیں اس بات کے لئے کوشش ہیں کہ عوام زیادہ سے زیادہ بچت کریں۔ کیا آپ اب بھی قائل نہ ہوں گے مولانا کی دورانی بیشی کے۔ کیا اب بھی آپ کو تلقین نہ کرے گا کہ مولانا کی دورانی نکالیں گے

مستقبل کو کتنا صاف دیکھ رہی تھیں — کینز کو اس کی خدمات کے
صلے میں لعلہ ترین خطاب مل سکتا ہے اس بنا پر کہ اس نے وہ چیز
دیافت کر لی تھی جسے چوبیس سال قبل مولانا احمد رضا خاں بریلوی شائع کردا چکے
تھے۔ لیکن افسوس کہ مسلمانوں نے اس طرف ذرہ برابر توجہ نہ دی۔

(۲) اب آئیے دوسرے نکتے کی طرف مولانا نے فرمایا :-

"بمیں ، سکلتہ ، رنگون ، مدراس ، جیدر آباد دکن
کے تو نئے مسلمان اپنے بھائیوں کے لئے بنیک لکھویں"

یہ نکتہ معاشی نقطہ نظر سے اس قدر اہم ہے کہ ہمیں مولانا احمد رضا خاں
کی اقصادی سوچ بوجھ کا قابل ہونا پڑتا ہے۔ ۱۹۱۲ء میں ہندوستان کے صرف
چند بڑے بڑے شہروں میں بنیک فائم تھے جن کی ملکیت انگریزوں یا ہندوؤں کے
ہاتھوں میں تھی۔ بر صغیر میں ۱۹۳۰ء تک کوئی مسلم بنیک موجود نہ تھا۔ ۱۹۱۲ء میں بنیک
اور بنکوں کی اہمیت کا اندازہ لگا لینا کوئی آسان بات نہ تھی لیکن مولانا کی نگاہوں
سے معاشیات کے مستقبل کے اس اہم ادارے کی اہمیت پوشیدہ نہ رکھی اور
انہوں نے مال دار مسلمانوں سے اپلی کی کہ وہ اپنے بھائیوں کے لئے بنک فائم کریں۔
سود کی بے پناہ مضرت رسائیوں کے متعلق مولانا احمد رضا خاں نے اپنی دیگر
کتابوں میں تفصیل سے ذکر کیا ہے۔ لہذا یہ امر یہاں واضح ہے کہ مولانا احمد رضا خاں
کی مراد ایسا بنیک کاری نظام تھا جو نیپرسودی بنیادوں پر استوار ہو۔

جدید اقتصادی ڈھانچے بننگا بے حد اہم کردار ادا کرتے ہیں یہ کتنا مناسب ہو گا کہ ایسے تنہم
بننگا نظام ملکی معیشت کو تازہ و صحت مند خون فراہم کرتا ہے۔ بنک وہ ادارے
ہیں جو لوگوں کی بچتوں کو پیداواری کاموں میں لگانے کا ذریعہ ہیں۔ آج کا معاشی نظام
بیرون بننگا کے عضو معطل ہو کر رہ جائے گا۔ اسی وجہ سے موجودہ اقتصادی نظام کو

کہا جاتا ہے لیعنی ایک ایک
 (Compound Interest System) ایسا نظام جس کی بنیاد سود مرکب پر ہے۔ ایسے نظام میں بنکوں کی اہمیت سے
 انکار نہیں کیا جاسکتا۔

اقتصادی منصوبہ بندی میں سرمایہ کو مرکزی حیثیت حاصل ہوتی ہے۔ کوئی بھی اقتصادی منصوبہ خواہ وہ کتنا ہی بڑا یا کتنا ہی چھوٹا کیوں نہ ہو بغیر سرمایہ کے تکمیل کے مراحل طے نہیں کر سکتا۔ اقتصادی ترقیاتی منصوبوں میں بنکوں کے سپردیہ اہم کام ہوتا ہے کہ وہ سرمایہ کی قلت کو دور کریں اور بچت اور سرمایہ کاری کی ہمت افزائی کریں۔ ایک مضبوط بنگنگ نظام چھوٹی چھوٹی بچتوں کو اس طرح کیک جا کر کے کام میں لانا ہے کہ اس کے ذریعے بڑے بڑے اقتصادی منصوبے پائیکیل کو جا پہونچنے ہیں۔ اس طرح بنک دو اہم فرائض انجام دیتے ہیں۔

۱) وہ لوگوں کی چھوٹی یا بڑی رقمیں جمع کرتے ہیں، اور

۲) ان رقموں کو ایسے افراد کو قرض پر دے دیتے ہیں کہ جو انہیں پیداواری کاموں پر صرف کر سکیں پیداواری کاموں سے مراد ان کاموں سے ہے جن کا نتیجہ ایسی اشیاء و خدمات کی پیدائش میں ہوتا ہے جو مستقبل کی پیدائش دولت میں مدد و معاون ثابت ہوتے ہیں۔

تو گویا بنکوں کی اہمیت موجودہ معاشرہ میں مسلکم ہے۔ قائد عظم انتہائی دودھ اندیش اور مدبر سیاستدان تھے۔ قیام پاکستان سے قبل یہ بات ان پر روز روشن کی طرح عیاں تھی کہ پاکستان کی اقتصادی ترقی کے لئے ایک مضبوط بنک کی ساخت ضرورت ہے جو مسلمانوں کی ملکیت ہو۔ لہذا انہوں نے اس بات پر بے حد اصرار کیا کہ مسلمانوں ہند کے لئے ایک اعلیٰ درجہ کا بنک فوری طور پر قائم کیا جائے انہوں نے فربابا کر کر کتنے افسوس کی بات ہے کہ ہم دعویٰ کرتے ہیں کہ ہندستان

یہ مسلمانوں کی تعداد دشمن کر دڑھے لیکن اس کے باوجود صرف ایک بنک (جیب بنک) مسلمانوں کا ہے جب کہ ملک بیس سینکڑوں بنک سرگرم عمل ہیں جن کی ملکیت غیر مسلموں کے ہاتھوں ہیں ہے۔ قائد اعظم کے ماسل اصرار سے متاثر ہو کر مرحوم سر آدم جی داؤد اور مرتضیٰ حمداصفہ نے جن کا شمار ہندوستان کے چونی ٹکے سرایہ داروں میں ہوتا تھا ۹ جولائی ۱۹۴۷ء کو کملکتہ میں مسلم کمرشل بنک قائم کیا۔ تقسیم ہند کے بعد اس بنک کے دفاتر پاکستان منتقل کر دیئے گئے اور بہت جلد اس بنک نے اپنی شاخیں پاکستان کے اہم شہروں میں قائم کر دیں اور آج ہم دیکھتے ہیں کہ پاکستان کی معاشی سرگرمیوں میں یہ بنک انتہائی اہم کردار ادا کر رہا ہے۔ جدید ماہر سن اقتصادیات نے پس اندازی کی وقوفیں بنائی ہیں۔

(۱) بچت (Saving) اور (۲) زر کی ذخیرہ اندوزی (Hoardings)

اگر ایک فرد کی ماہانہ آمدنی ۱۰۰ روپے ہے جس میں سے وہ اتنی روپے اپنی ضروریاً زندگی پر خرچ کرتا ہے تو اس کی ماہانہ بچت میں روپے ہو گی۔ یہی حال تموں کا ہے۔ اگر قومی آمدنی قومی اخراجات کے مقابلے میں زیادہ ہے تو نتیجہ قومی بچت کی صورت میں ظاہر ہو گا۔

اس بچائی ہوئی راستم کو افراد بنکوں میں جمع کر سکتے ہیں یا بچت کی کسی ایکیم میں لگا سکتے ہیں یہ صورتِ حال بچت کہلاتی ہے۔ لیکن اگر لوگ بچائی ہوئی راستم کو اپنے پاس ہی رکھیں تو یہ صورت (Hoardings) کہلاتی گی۔ بچت کا تصور ذخیرہ اندوزی کے تصور سے اس لئے مختلف ہے کہ موخر الذکر تصور خالص نفیسیاتی ہے جس میں فرد کی نفیسیات یہ ہوتی ہے کہ دہ دوست زر کی شکل میں جمع کرے اور اسے اپنے پاس ہی محفوظ رکھے۔

جب تک لوگ اپنی بچت بنکوں میں جمع کرائیں گے یا کسی بچت کی ایکیم میں

لگائیں گے اس وقت میں تو ازن برق سردار ہے گا۔ لیکن جس وقت
لوگوں میں زر کو ذخیرہ کرنے والے بڑھ جائے گی تو معیشت عدم تو ازن کا شکار
ہو جائے گی کیونکہ کینز کی مساوات

بچت = سرمایہ کاری

غیر متوازن ہو گئی۔ ایسی صورت میں جیسا کہ پہلے عرض کیا گیا ہے معیشت میں یا تو افراد اند
پیدا ہو جائے گا یا کساد بازاری پیقبل جائے گی اور ہزاروں افراد و ملکی وسائل بے روزگار د
بے اثر ہو جائیں گے جس سے معاشرہ میں بے شار سماجی بہانیاں پیدا ہو جائیں گی۔

اب بچت اور بنک کا تعلق قارئین پر واضح ہو گیا ہو گا اور انہیں یہ اندازہ
ہو گیا ہو گا کہ موجودہ معیشت میں بچت اور بنک ہماری اقتصادی زندگی کے لئے
کس قدر رہمیت رکھتے ہیں بچت اور بنک آج کی دنیا میں دولتیے الغاظت ہیں جن
سے ہمارے معاشرے کا بچہ بچہ واقف ہو چکا ہے۔ ٹیکلی و پیشنا دیکھئے۔ ڈیلویں
یا اخبارات کا مطالعہ کیجئے آپ کو ہر قدم پران دونوں کا سامنا کرنے پڑے گا۔

۱۹۱۲ء میں جبکہ اقتصادی تعلیم محدود و تختی کے معلوم تھا کہ میں چالیس سال
کے بعد بچت اور بنک کس قدر رہمیت اختیار کر جائیں گے لیکن ہم دیکھتے ہیں کہ
مولانا احمد رضا خاں بریلوی نے مستقبل میں جھانک لیا تھا۔ انہوں نے مسلمانوں
کو نہ صرف فضول خرچی سے باز رکھنے کی تلقین کی، نہ صرف پس اندازی کی ہدایت
کی بلکہ صاحب حیثیت اور دولت مند مسلمانان ہند سے اپل کی کردہ اپنے بھائیوں
کی مدد کے لئے بنک قائم کریں وہ بنک جہاں کم حیثیت کے مسلمان اپنی حیثیتی
چھوٹی بچائی ہوئی رقم محقق نظر کھے سکیں اور جہاں سے باصلاحیت مسلمان آجڑیں
کو سرمایہ فراہم ہو سکے اور وہ صنعت کاری کے میدان میں ہندوؤں کا مقابلہ ڈٹ
کر کر سکیں۔

پاکستان ۲ اگست ۱۹۴۷ء کو وجود میں آیا۔ ہندو محجور ہو گیا تھا کہ وہ برصغیر کی تقسیم کو قبول کرے لیکن وہ ابھی تک اس خوش فہمی میں مبتلا تھا کہ معاشی طور پر پاکستان کی زندگی چند روزہ ہے۔ یہ ایک حقیقت بھی تھی۔ پاکستان کے خزانے خالی تھے۔ صنعت اور بنگاں میں مسلمان ناجائز کا رہتھے۔ اس میدان میں گویا ایک خلا تھا جس کو تیزی کے ساتھ پکڑنا انتہائی ضروری تھا۔ پاکستان کے ارباب اقتدار کو اس خلا کو پکڑنے کے لئے جن مشکلات کا سامنا کرنا پڑا وہ بے شمار تھیں لیکن رفتہ رفتہ خدا کے فضل و کرم سے حالات پر فابو پایا گیا۔ آخر تو یہ مملکت خداداد تھی جس کی حفاظت اللہ تعالیٰ نے فرمائی۔

میں سوچتا ہوں کہ ماشیر ۱۹۱۶ء میں چند ایک ہی ایسے اہل دل مسلمان ہوتے جو مولانا احمد رضا خاں کے ارشادات پر عمل کر لیتے تو مسلمانوں کی اقتصادی تارتیخ برصغیر میں یقیناً مختلف ہوتی اور پاکستان کو انتہائی نامساعد معاشی مسائل کا سامنا کرنا پڑتا۔ الیسی گہری سوچ اور ایسے نکات جن کے نتائج اس ودر دوسرے کسی عام الشان کے لیں کی بات نہیں ہے تو صرف مردمومن کا کمال ہے۔ اس مردمومن نے تو نگر مسلمانوں کو دعوت دی کہ مسلمانوں کے لئے مسلمانوں کا بیک قائم کر دتا کہ مسلمانوں کی اقتصادی حالت سنھلے۔ یہی بات ۱۹۳۶ء میں قائد اعظم نے دو ہرائی۔ اگر ۱۹۱۶ء میں سر ام جی اور مرتضیٰ اصفہانی جیسے دو چار سرایہ دار فاضل بریلوی کی ہدایت پر عمل کر لیتے تو مسلمانوں کا معاشی مستقبل بہت کچھ سود جاتا اور اس کے اقتصادی نتائج نہ صرف برصغیر کے مسلمانوں کے لئے بلکہ مسلمانین عالم کے لئے حد خوشگوار ثابت ہوتے۔

اب ہم مولانا احمد رضا خاں کے تیرے نکتے کی طرف آتے ہیں۔ آپ نے فرمایا تھا:-

ر۳) ”مسلمان اپنی قوم کے سوا کسی سے کچھ نہ خریدی۔“

ذرا اس نکتہ پر پنور فرمائیے۔ موجودہ عالمی اقتصادی ماحول کا جائزہ لیجئے اور پھر یہ دیکھئے کہ مسلمانوں نے اس عالمی دین کے اس زدیں اصول کو نہ تو سمجھا اور نہ ہی اس پر عمل کیا۔ لیکن دوسری عالمی جنگ کے بعد مغربی یورپ کے جنگ سے متاثر ہونے والے ممالک نے اس پر پورا پورا عمل کیا اور آج یہ ممالک اقتصادی طور پر دنیا کے مستحکم ترین ممالک سمجھے جاتے ہیں۔

لکھنؤ میں میں نے اپنے بچپن میں جب کہ دوسری جنگ عظیم زور سثوڑ سے جاری بھتی اکثر مسلمانوں کی دوکانوں پر یہ شعر چپاں دیکھا تھا۔
زندگی عزت کی مسلم ہند میں چاہے اگر
تو یہ لازم ہے کہ سودا جب بھی مسلم کے

یہ غائب فاضل بریوی کے اس نکتے کی بازگشت بھتی۔ اس شعر نے مجھے بنے حد متاثر کیا تھا۔ لیکن صاحب حیثیت مسلمانوں کو میں نے ہندوؤں کی دکانوں سے خرید و فروخت کرتے دیکھا۔ مسلمانوں میں اس وقت بھی ماہرین اقتصادیات موجود تھے لیکن بُدمستی سے ان کی نکاہیں مغربی مفکرین کی جانب لگلی ہوئی تھیں۔ وہ اس بات سے قطعاً بے خبر تھے کہ خود ان کا ایک عالم، اقتصادیات کے بارے میں کیسے کیسے موتی ان کے سامنے بکھیر گیا ہے۔ وہ اپنے خزانے سے بے خبر ہے لیکن مغربی خزانوں کی طرف حسرت ویاس سے دیکھتے رہے اور کسی نے بھی مولانا کے اس نکتہ پر پنور نہیں کیا۔ نہ ہی اس سے سمجھا اور نہ ہی وضاحت کی ضرورت محسوس کی۔ اگر اس وقت کوئی بھی مسلم ماہر اقتصادیات اس نکتے کے دور رسم اثرات کی وضاحت کر دیتا اور مسلمان صرف مسلمانوں ہی سے خرید و فروخت کرنے لگتے تو کوئی وجہ نہ بھتی کہ مسلمان ہندوستان میں معاشی انتباہ سے دوسری قوموں کے

مقابلے میں پست ہوتے۔

معاشریات میں اس بات پر گرما گرم بحث ہوتی رہی ہے اور جس کا سلسلہ اب تک جاری ہے کہ بین الاقوامی تجارت آزاد ہوئی چاہیے یا اس پر پابندیاں ضروری ہیں۔

تا مین (Protection) کے خلاف اور موافقت میں بڑے بڑے یوروپیں

اور امریکی ماہرین معاشریات نے دلائل پیش کئے ہیں۔ ادم اسمٹھ کو

جسے معاشریات کا باوا آدم کہا جاتا ہے آزاد بین الاقوامی (Adam Smith)

تجارت کا سب سے بڑا حامی سمجھا جاتا ہے۔ آزاد عالمی تجارت کا مطلب یہ توہنہ ہے

کہ مملکتوں کے مابین اشیاء و خدمات کی آمد و رفت پر پابندیاں نہیں ہیں یا اگر

ہیں کبھی تو برائے نام۔ اس کے بخلاف تا مین و تحریف ہے جو حکومت ملکی صنعتوں

کو غیر ملکی مقابلے سے بچانے کے لئے دینی ہے۔ ادم اسمٹھ کی کتاب "دولت اقوام"

شہہ میں شائع ہوئی تھی۔ شہہ میں امریکہ کے ایک بیاستدان ایگرینڈر ہمیٹن

نے تا مین کی پالیسی کی پروردہ (Alexander Hamilton)

حابیت کی اور آزاد بین الاقوامی تجارت کی مخالفت جرمی میں فریڈرک لسٹ نے

تا مین کی حابیت میں پروردہ دلائل دیئے۔ سب سے پروردہ دلیل جو تا مین کے حق میں

دی جاتی ہے وہ یہ ہے کہ ملک کی نوزاںیدہ صنعتیں بیرونی مقابلے سے اس وجہ

تحریف کی مستحق ہیں کہ وہ مخصوص بیرونی صنعتوں کا اپنی زندگی کے ابتدائی دور

میں قطعاً مقابلہ نہیں کر سکتیں۔ ان کی حفاظت حکومت کا فرض ہے۔ ایسا نہ

ہو کہ وہ اپنے بیرونی پرکھڑا ہونے سے قبل ہی بیرونی مقابلے کے سامنے دم

نور دیں۔

ایک دلیل یہ کبھی ہے کہ تا مین اس لئے ضروری ہے کہ ملک کی دولت

ملک ہی میں رہتی ہے اور روزگار میں اضافہ ہوتا ہے نیز بجز بہبود اوطنی

کے فروع کا باعث ہے۔

اور بھی بہت سے دلائل ہیں جو تائیں کے حق میں دینے گئے ہیں مگر میں صرف مندرجہ بالا دلائل کے متعلق مولانا احمد رضا خاں بریلوی کے تصریحات کی روشنی میں کچھ کہنا چاہتا ہوں

۱۸۵۷ء کی جنگ آزادی کی ناکامی نے بر صغیر میں اسلامی حکومت کا خاتمه کر دیا تھا اور انگریزوں نے یہاں اپنی حکومت قائم کر لی تھی ۔ ۱۹۱۲ء میں انگریزی حکومت ہندوستان میں انتہائی مستحکم ہو چکی تھی ۔ اس وقت کوئی یقینوور بھی نہیں کر سکتا تھا کہ صرف ۳۵ سال بعد فرنگی اس سر زمین کو چھوڑ کر بھاگ جائیگا۔ مسلمانوں کا اب اپنا کوئی ملک نہ تھا لیکن مسلم قوم اب بھی موجود تھی ہے اس بات کا پورا پورا احساس تھا کہ انہوں نے بکایا گم کر دیا ہے حکومت ختم ہو چکی تھی مگر قوم اب بھی موجود تھی۔ اس قوم کی سماجی، مذہبی اور معاشی بغلے کے لئے معمنوں بنیادوں پر اہل نظر اور اہل علم مسلمانوں کو پالیسیاں وضع کرنی تھیں۔ تعلیمی، سیاسی اور معاشرتی میدان میں مسلم ریڈر ان سرگرم عمل تھے مسلمانوں کی نشأۃ ثانیہ کے لئے جدوجہد نیز ترک ہوتی جا رہی تھی لیکن ہم دیکھتے ہیں کہ اس موقع پر کسی نے بھی مسلمانوں کی افقادی پر حالی اور اس سے نہیں کے لئے کوئی پالیسی وضع نہیں۔ اس موقع پر مولانا احمد رضا خاں بریلوی نے اپنے معاشی نکات پیش کئے جن پر افسوس ہے کہ مسلمانوں نے کوئی عذر و فکر نہیں کیا۔ تعلیم یافتہ مسلمان اپنی راہبری کے لئے مغربی علماء کا سپاہارا لے رہے ہیں اور اس بات سے قطعاً بے خبر تھے کہ اللہ تعالیٰ نے خود ان کے درمیان ایک ایسے باوصفت انسان کو بھیجیا ہے کہ جس کے ارشادات پر اگر مسلمان عمل کرتے تو کب کے اپنی غربت و افلات سے چھوٹکارا حاصل کر کے باعث زندگی بر کرنے لگتے۔

ڈولانا احمد رضا خاں کا تیر انکتہ میرے نزدیک معاشری اعتبار سے انتہائی
 اہم ہے۔ وہ مسلمانوں کو معاشری تحفظ دینا چاہئے تھے۔ روزگار اور تجارت کے
 میدان میں مہندو مسلمانوں سے بہت آگے تھے۔ بنیوں کی ذہنیت اور
 فطرت ہی یہ تھی کہ کس طرح نیادہ سے زیادہ روپیہ کیا جائے مسلمانوں کو اس
 میدان میں کوئی تحریک نہ تھا اور اگر مسلمان تجارت کرنے بھی چاہئے تو اول تو ہندو
 اپنے مقبلے میں انہیں میدان سے بچاؤ دیتے تھے اور دوسرے اپنوں کی بے اعتمانی
 ان کا دل نورِ بیتی مخفی۔ فاضل بریلوی پر یہ بتیں روز روشن کی طرح جیاں مخفیں۔
 اس کا صرف ایک ہی علاج تھا اور وہ یہ کہ مسلمان مسلم تجارت پیشہ افراد کو تحفظ
 دیں اور خرید و فروخت صرف مسلمانوں ہی سے کریں یعنی فاضل بریلوی نے
 جدید اقتصادی زبان میں مسلمان دوکانداروں کے لئے مسلمان بھائیوں سے تابین کی
 اپیل کی مسلمان دوکانداروں کی مثال بال محل اس نوزاٹیدہ صنعت کی سی مخفی جسے
 سخت نہیں بیرونی مقابله کا سامنا تھا اور ان کی بغا اسی صورت میں مخفی کہ مسلمان ان
 کی سرپرستی کریں، بہاں کسی ملکی صنعت کو تحفظ نہیں دینا تھا بلکہ اپنی قوم کی اس
 جماعت کی خواصت مقصود تھی جو معاشری میدان میں آگے بڑھنے کے لئے کوشاں تھی۔
 اب اگر مسلمانوں میں فاضل بریلوی کے ارشاد پر عمل کرتے تو اس کے
 اقتصادی نتائج کیا ہوتے؟ مسلمانوں کا پیسہ مسلمان دوکانداروں کے پاس جاتا۔
 اپنے طور پر یہ مسلمان ناجر مسلمان تھوک فروشوں سے زیادہ سامان حاصل کرتے۔
 مسلم تھوک فروشن مسلم صنعت کاروں سے زائد اشتیاء، خریدتے اور جب موثر
 طلب میں اس طرح اضافہ ہوتا تو مسلمان صنعت کار زیادہ اشتیاء پیدا کرتے کیونکہ ان
 کی اشتیاء کی طلب میں اضافہ ہوتا۔ اشتیاء کو پیدا کرنے کے لئے وسائل پیدائش کی
 خروقت ہوتی ہے یعنی زین، محنت اور سرماۓ کی۔ مسلمان صنعت کا رجب اشتیاء

کی پیداوار میں اضافہ کرتے تو یقیناً وہ بے روزگار مسلمان جو تلاش روزگار میں سرگردان تھے ملازمتیں حاصل کر لیتے اور حب ان افراد کی آمدیوں میں اضافہ ہوتا تو ان کی موثر طلب ٹڑپ جاتی اور معاشیات کا دھکر شروع ہو جاتا جو کسی بھی معیشت کو خوش حال کر دیتا ہے۔

سوال یہ پیدا ہوتا ہے کہ مسلمان صنعت کار سرا یا کہاں سے لاتے تو اس کا جواب مولانا احمد رضا خاں کے پہلے ذوقات میں پوشیدہ ہے کہ مسلمان بحیث کوئی اور صاحب حیثیت مسلمان بنیک قائم کریں۔ بنیک جن کا اولین مقصد پیداواری کاموں کے لئے سرا یا فریم کرنا ہوتا ہے۔

کینز کے نظریہ "روزگار و آمدنی" میں موثر طلب (Effective Demand)

بے حد اہم کردار ادا کرتی ہے اور مولانا احمد رضا خاں بریلوی کے نیزے ملتہ ہے میں موثر طلب کا خیال واضح طور پر موجود ہے۔ سارا کریڈٹ کینز کو جانتا ہے اور ہم پتے عالم کے ارشادات سے قطعاً بے خبر مخزni باہر معاشیات کو داد دیتے رہتے ہیں۔ قسمت کی اس ستم طبقی کو ہم کیا نام دیں گے۔ خوان نعمت ہمارے سامنے لگا ہوا ہے لیکن ہماری لگایاں مغرب کی دنریں پر لگی بولی ہیں۔

اب ذرا بھی دیکھ دیا جائے کہ فاصلہ بریلوی کے اس نکتے پر مغربی دنیا نے دوسری جنگ عظیم کے بعد کتنا عمل کیا ہے۔ مغربی یورپ کے ممالک مثلاً جرمنی، فرانس اور اٹلی وغیرہ اس جنگ میں تباہ و بر باد ہو گئے تھے۔ حصوں میں اور اٹلی کی ابیٹ سے ایسٹ بجادی کرنی بھی۔ جنگ ختم ہونے کے بعد جرمنی کی "بند راست" ہوئی۔ ایک حصہ رویہوں کے پاس اور دوسرا اتحادیوں کے قبیلے میں آیا۔ جرمنی دو حصوں میں تقسیم ہو کر مغربی جرمنی اور مشرقی جرمنی بن گیا۔ جرمنی کی اقتصادی و معاشی حالت بالکل تباہ ہو چکی تھی۔ یہی حالت فرانس اور اٹلی کی تھی۔

لیکن جرمی نے جلد بھی اپنی حالت کی اصلاح کی طرف توجہ دی۔ وہاں کے دانشمندین
نے یہ بات بخوبی سمجھ لی تھی کہ جرمی کو الگ زندہ رکھنا ہے تو اقتضادی بحالی فوقیت کے لحاظ
سے اول نمبر پر ہے۔ جنگ کی تباہی کے بعد مغربی جرمی تھنا اپنی معیشت کو بسال
ہمہیں کر سکتا تھا۔ لہذا روم میں ایک کانفرنس ہوئی جس میں ایک معاهده پر دستخط
ہوتے اور پورو چین مشرقی منڈی

European Common Market

کا قیام عمل میں آیا جو جچہ مغربی یورپی علاجک پر مشتمل تھی۔ یہ دہ زمانہ تھا جب کہ عالمی سیاست
یہیں امریکہ کا طوطی بول رہا تھا اور عالمی معیشت یہیں امریکی ڈالر کا مقابلہ کرنے والا کوئی نہ تھا۔
اس منڈی کے قیام کے پس پشت جو نظر ہے کہ فرماتھا وہ بعینہ وہی نکاح جس کی بدایت
مولانا احمد رضا خاں بریلوی نے اپنے تیرسرے نکتے میں فرمائی تھی یعنی مسلمان اپنی
قوم کے سوا کسی سے کچھ نہ خبیدیں۔ معہابہ روم جس کے تحت اس منڈی کا قیام عمل
میں آیا تھا، ان شرائط و صوابط پر مشتمل تھا کہ منڈی کے اراکین ان اشیاء کو پیدا کریں گے
جس کی پیدائش پر انہیں دوسرے علاجک پر فوقیت حاصل ہے۔ منڈی کے اراکین
علاجک نبود کو ایک وحدت خیال کریں گے۔ آپس میں تجارت آزادانہ ہوگی یعنی
تجارت پر کوئی پابندی نہ ہوگی، وسائل پیدائش کی منتقلی پر پابندیاں نہ ہوں گی
درآمدات پر بھاری ملکیں لگائیں چاہیں گے اور درآمدات رہائیوں کی مستحق نہ گیں۔
جو اشیاء منڈی کے اراکین پیدا کر سکتے ہیں۔ انہیں باہر سے نہیں منکرو ایسا جائیگا
زیاد سے زیادہ خوبی فروخت آپس ہی میں ہوگی۔

منڈی کے قیام کے وقت غالب اراکین کو بھی اس کی کامیابی کا یقین نہ
تھا لیکن وقت لگندرے نے کے ساتھ دنیا نے حرمت سے دیکھا کہ یہ ادارہ انتہائی منظم
اقضادی ادارہ بن گیا۔ منڈی کے اراکین کی معیشت انتہائی مصبوط خطوط پر
قام ہوئی۔ مالی اعتبار سے اراکین کی حیثیت پرے حد مصبوط ہو گئی اور ہم نے دیکھا

کے عالمی اقتصادیات میں امریکن ڈالر کی حیثیت ثانوی رہ گئی اور جہنم مارک دنیا کی مصبوط ترین کرنسی بن گیا۔

یورپین مشترکہ منڈی کی اس شاندار کامیابی نے معاشرات کی ایک نئی

شاخ کو جنم دیا جسے ہم Theory of Economic Integration

کے نام سے جانتے ہیں۔ اس پر اب تک بہت کچھ لکھا جا چکا ہے اور لکھا جا رہا
مشترکہ منڈی کی اس شاندار کامیابی سے متاثر ہو کر یورپ کے تقریباً دس ممالک نے جس

میں برلنیزی بھی شامل تھا ایک یورپین فری ٹریڈ ایریا European Free Trade Area

قام کریا لیکن وہ کامیابی نصیب نہ ہوئی جو یورپین مشترکہ منڈی کو ہوئی۔ پاکستان ایران اور ترکی کے مابین جو معابدہ ہوا تھا اور بے ہم آر۔ سی۔ ڈی کے نام سے جانتے ہیں۔ انہیں خطوط پر ملتا ہے لیکن اس ارادہ کو وہ کامیابی نصیب نہ ہو سکی جس کی توقع کی جاتی تھی۔ آر۔ سی۔ ڈی کو کامیاب بنانے کے لئے تینوں ممالک کے سربراہوں کی ایک کانفرنس ۲۶ اپریل ۱۹۶۴ء کو ازمیر ترکی میں منعقد ہوئی تھی۔ لیکن جب تک کوئی مثبت نتائج برآمد نہیں ہوئے ہیں۔ لیکن کوئی وجہ نہیں کہ تینوں ممالک سدق دل اور نیک نیت سے اس ارادے کی کامیابی کے لئے کوشش کریں تو کامیاب نصیب نہ ہو۔

بہر حال اس نام بحث سے غرض یہ تھی کہ مولانا احمد رضا خاں بریلوی نے جو نکتہ بیان فرمایا تھا اگر مسلمان صدق دل سے اس پر عمل کرتے تو انہیں بھی تعیناً وہی کامیابی ملتی جو یورپین مشترکہ منڈی کے حصے میں آئی۔ ہمارے ایک عظیم عالم دین نے ہمارے لئے چراغ جلا کر رکھ دیا تھا جس کی روشنی میں ہمیں صحیح راستے کا تعین کرنا تھا لیکن افسوس راستے کا تعین تودہ کنار ہم نے اس شمع پرایت کو بھی نظر انداز کر دیا۔ اسے ہم صرف اپنی بذکیہ اور کوتاه بیان سے

جنگلر سکتے ہیں۔ یا پھر یہ کہ معاشرتی، سیاسی اور تعلیمی اصلاحات میں رائیران ملت
لیے الجھے کا انہوں نے مسلمانوں کی اقتصادی اصلاح کی طرف توجہ نہ دی جو یقیناً
جزت انگریز اور قابل افسوس امر ہے جب کران کی ہدایت کے لئے اتنے واضح نکات
مولانا احمد رضا خاں نے ۱۹۱۲ء میں وضاحت فرمادی ہے۔

مولانا احمد رضا خاں بولیوی کا چوتھا نکتہ گو کہ اقتصادیات کے متعلق تنبیہں

لیکن اس کی اہمیت اپنی جگہ مسلم ہے۔ آپ نے فرمایا کہ :-

(۳) "علم دین کی ترویج و اشتاعت کریں"

یہ وہ زمانہ تھا کہ مرسید کی تعلیمی اصلاحات کی کوششیں رنگ لارہی تھیں۔
مسلمان مغربی تعلیم حاصل کرنے کے لئے آگے ٹھوڑا ہے تھا۔ انگریزی تعلیم کا
حصول بذاتِ خود ایک اچھی بات تھی مسلمانوں کو تور رسول اللہ صلی اللہ علیہ وسلم
کی یہ ہدایت ہے کہ طلب علم ہر مسلمان پر فرض ہے لیکن جو بات تشویشاً کا تھی اور
جسے مولانا کی ذاتِ گرامی نے اسی وقت محسوس کر دیا تھا وہ یہ تھی کہ انگریزی تعلیم
کے ساتھ ساتھ نوجوان انسل مغربی تہذیب کی بھی دلدادہ ہوتی جا رہی تھی میں کو اہنس
کی چال اختیار کر رہا تھا جو کہ ایک غیر فطری بات تھی۔ فاضل بولیوی نے سمجھا تھا
کہ اگر مسلمان علم دین سے بے بہرہ ہو گئے تو وہ اپنی حیثیت و انفرادیت کو گم کر دیجیں
کے۔ نئی تہذیب ان کی وحدت کو ختم کر دے گی اور ان کا فرمی حال ہو گا کہ

نہ خدا ہی ملائے وہ صالِ صنم

نہ ادھر کے رہے نہ ادھر کے رہے

لہ یہ تقطیع بھی اس لحاظ سے اقتصادیات سے منتعلق ہے کہ پہلے تین نکات پر عمل کا جز بہ
قوی اور ملی تعلیم سے پیدا ہوتا اور قومی تعلیم و عصوبیت کے لئے دینی تعلیم ضروری ہے
تو بالواسطہ آخری نکتہ بھی اقتصادیات اسلامی سے منتعلق ہے۔ (زادہ)

اگر الہ آبادی نے بھی یہ بات بخوبی محسوس کر لی محتقی اپنی شاعری کے تین و تند
لشرون سے انہوں نے مسلمانوں کو اس خطرے کا احساس دلایا۔ انہیں سمجھایا کہ
اپنی انسیت مت بکھولو تمہارا سب سے بڑا خزانہ تمہارا ندیہ اور تمہاری تہذیب
ہے۔ لیکن ”زفارم“ کا چکر اتنا تیز تھا کہ مسلمان اس طرف متوجہ ہوئے اور اگر الہ آبادی
نے فرمایا کہ ۔۔

سید اُٹھنے جو گزٹ لیکے تو لاکھوں لائے
شیخ قرآن دکھاتے رہے پیغمبر ملا

اور یہ کہ ۔

زیبیوں نے رپٹ لکھوئی ہے حاجک کے قلنے میں
کہ اکابر زمام لیتا ہے خدا کا اس زمانے میں
مغربی تہذیب نے ایسا نگاہ جمایا اور نوجوانوں کو اپنی زیبیوں کا ایسا متواہ
بنایا کہ وہ اپنے محاذیرے، تہذیب اور مذہب سے دور ہوتے چلے گئے اور فرنگی
اپنے مقاصد میں حاصلیاب ہوتے گئے ۔

مذہب سے بیگناں بھی بر صیغہ کے مسلمانوں کی جداگانہ یحییٰت کو بے حد فضان
پہنچایا۔ لیکن جب قائد اعظم محمد علی جناح نے اسلام کے نام پر مسلمانوں کو ایک
پیٹ خارم پر جمع کرنا چاہا تو مسلمان پروانہ واران کے گرد جم جم ہو گئے۔ اسلامی یورت و
حربیت اس وقت بھی مسلمانان ہند میں موجود محتقی جس کا نتیجہ تقسیم ہند کی صورت
میں ظاہر ہوا ۔

مسلمانوں کو ایک نیا ملک نصیب ہوا جو اس بنیاد پر وجود میں آیا تھا کہ
مسلمان ایک علیحدہ قوم ہیں۔ ان کی ثقافت و تہذیب ہندوؤں سے مختلف
ہے۔ مگر بد نصیبی تو ملاحظہ فرمائیں کہ اسلام کے نام پر علیحدہ مملکت تو وجود

بیں آگئی مگر تردی تھی دین کی طرف اہل اقتدار نے کوئی توجہ نہ دی۔ ضرورت اس بات کی مکتنی کہ ملکتِ اسلامیہ پاکستان کو صحیح طور پر ایک اسلامی ملک بنایا جاتا۔ اسلامی تعلیمات کی اشاعت ہوتی۔ نوجوانوں کو مذہبی تعلیم سے وشناس کرایا جاتا۔ انہیں بتایا جاتا کہ پاکستان کے لئے برصغیر کے مسلمانوں نے کس لئے جڑ جہد کی تھی اور یہ شمار قربانیاں کیوں وہی گئیں تھیں۔ لیکن افسوس کہ اس طرف سے توجہ ہٹالی گئی۔ اقتدار کے لئے مرستہ کشمی شروع ہو گئی۔ ابھی ملک کی بھرپور مصیبوط بھی نہ ہوئی تھیں کہ طوفان حوا دش نے اسے آگیرا نہیں سے بیگانگی نے اور بھی غضب ڈھایا۔ ہم نے خود کو صوبوں سے خصوصیت دے لی اور یہ بھبھول گئے کہ ہم اول و آخر صرف مسلمان ہیں۔

ہمارے ملک پر جو آفات نازل ہوئیں ان کا بنیادی سبب ہماری
ذہب سے بیگانگی تھا۔ اگر ابتداء ہی سے علم دین کی ترقی کو داشت
پر زور دیا جاتا تو ہمیں یہ بُرے دن ہرگز نہ دیکھنا پڑتے۔

آج ہمیں اس بات کی اشہد ضرورت ہے کہ ہماری نئی نسل کو جو مغرب کی
تقلید میں دیوبانی ہوئی جائی ہے۔ اسلامی تعلیم، اسلامی تہذیب اور اسلامی تابعیت
سے روشناس کرایا جائے۔ اگر اس سلسلہ میں نیک نیتی سے کوششیں ٹرکوں کر دی
جائیں تو کوئی وجہ نہیں کہ ہماری نسل اپنی منزل کو نہ پالے بقول شاعر مشرق علامہ اقبال ہے
ذر دار نہ ہو تو یہ مٹی بہت زرخیز ہے ساقی

BIBLIOGRAPHY

- (1) CROWTHER, G :- "An outline of Money"
- (2) DEWETT, K.K :- "Modern Economic Theory"
Premier Publishing Co. New Dehli, 1975.
- (3) ISPAHANI, A H :- "I Remember"
Published in Quaid e-Azam as seen by his contemporaries,
compiled by Jamil-ud-Din Ahmed, Publishers United Ltd
Lahore 1966.
- (4) KEYNES, J.M :- "General Theory of Employment, Interest
and Money" Harcourt, New York
- (5) KLEEN, L R :- "The Keynesian Revolution" Macmillan.
New York, 1947
- (6) KURTHARA, K K :- "Monetary Theory and Public Policy"
Allen & Unwin London, 7th Impression, 1967.
- (7) NURKSE, R :- "Problems of Capital Formation in Under
development Countries".

یوم رضا

مرکزی مجلس رضا، لاہور — اعای حضرت امام اہل سنت
شاہ احمد رضا خان قادری بریلوی قدس سرہ کی علمی، دینی اور ملی
خدمات جلیلہ کے تعارف کے لئے کتب و رسائل شائع کرنے کے ساتھ ساتھ
هر ماں آپ کے یوم وصال (عرس مبارک) کے موقع پر جلسہ، "یوم رضا"،
کا العقاد کرتی ہے، جس میں ملک کے نامور علماء، فضلاء اور دالشور
حضرات امام اہل سنت کے عظیم علمی کارناموں اور نے مثال دینی
خدمات پر روشنی ڈالتے ہیں۔ یہ ووح ہرود تقریب "جامع مسجد نوری"،
بال مقابلہ ریلوے اسٹیشن - لاہور، منعقد ہوتی ہے -

ازین علاوہ "مرکزی مجلس رضا" لاہور کی طرف سے، ملک
کے گوشے گوشے میں جلسہ ہائے یوم رضا منعقد کرنے کی اپیل کی
جاتی ہے — اس تحریک سے ملک کے اکثر مقامات پر یوم رضا منایا
جانے لگا ہے، مگر ہم اس میں مزید وسعت کے خواہاں ہیں۔ لہذا علماء
کرام اور اہل سنت کی الجمیون سے اپیل ہے کہ وہ یوم رضا کو وسیع
پھانے پر منانے کا اهتمام کیا کریں۔

اراکین : مرکزی مجلس رضا — لاہور